

# సర్కారు సంకల్పం.. విద్యా వికాసం

- విద్యారంగంలో విప్లవాత్మక మార్పులు
- కార్పొరేట్లను తలదన్నలా ప్రభుత్వ స్కూళ్లు
- 'మన ఊరు-మన బడి' తో మహారథ
- గుణాత్మక విద్యవైపు లదుగులు
- ఆప్టేషన్ల పంచుతున్న సరస్వతీ నిలయాలు
- నేడు విద్యా దినోత్సవం



కరణాల తయారీపై ప్రేరణ కలిగింది. కాగా, నేటి విద్యా దినోత్సవంలో టీఎల్ఎం మేళాను ఏర్పాటు చేయనున్నారు.

### గ్రంథాలయాల ఆధునీకరణ..

ప్రతి పాఠశాలలో ప్రత్యేక గదిని గ్రంథాలయం కోసం కేటాయింపారు. ఆ గదుల్లో సౌకర్యాలు కల్పించారు. పాఠశాల టైంలోనే ప్రత్యేకంగా లైబ్రరీ పీరియడ్ కేటాయింపారు. ఎంపిక చేసిన ప్రాథమిక, ప్రాథమికోన్నత పాఠశాలల్లో గ్రంథాలయాలను ఏర్పాటు చేసి పుస్తకాలు, పోస్టర్లు, కార్పొర్స్, చెక్క కాణాలను అందించారు.

### ప్రవేశాల తాకిడి..

బడిడు పిల్లలను బడుల్లో చేర్చడంతో పాటు చదువు మధ్యలో మానేసిన విద్యార్థులను పిరిగి పాఠశాలల్లో చేర్పించేందుకు రాష్ట్ర ప్రభుత్వం అమలు చేస్తున్న 'బడిబాట' సత్కారాలనిస్తున్నది. ఉపాధ్యాయులు రా్యాల్నిగా ఇంటింటికి వెళ్లి ప్రభుత్వ పాఠశాలల్లో సౌకర్యాలపై వివరిస్తుండ

హనుమకొండ సీటీ/నెల్లికుదురు, జూన్ 19 : ఉమ్మడి రాష్ట్రంలో నిర్ణయానికి గురైన 'సర్కారు విద్య'కు బీఆర్ఎస్ ప్రభుత్వం జీవం పోసింది. రూ.కోట్లాది నిధులు వెచ్చించి అన్ని పాఠశాలల్లో సకల సౌకర్యాలు కల్పించింది. అవసరమున్న చోట్ల కొత్త తరగతి గదులు, అదనపు గదులు నిర్మించింది. బోధనా పద్ధతుల్లోనూ అనేక మార్పులు చేసింది. ఆంగ్లమాధ్యమాన్ని అమలు చేస్తున్నది. కేటీ టు పీజీ ఉచిత విద్యలో భాగంగా గురుకులాలను నెలకొల్పింది. ఆదర్శ పాఠశాలలను బలోపేతం చేసింది. ఉచితంగా పాఠ్యపుస్తకాలు, నోట్ బుక్లు, యూనిఫాంలను అందిస్తున్నది. మధ్యాహ్నం విద్యార్థులకు నాణ్యమైన సన్న బియ్యంతో భోజనం పెడుతున్నది. పరీక్షల సమయాల్లో ప్రత్యేక తరగతుల నిర్వహణ సమయంలో అల్పాహారం పెడుతున్నది.

'మన ఊరు-మన బడి' ద్వారా ప్రభుత్వ పాఠశాలలకు మహారథను తెచ్చింది. బాలికా విద్యాభివృద్ధి కోసం ప్రత్యేకంగా కన్వర్సా గాంధీ పాఠశాలలను ఏర్పాటు చేసి ఇంటర్ వరకు బోధన అందిస్తున్నది. బాలికల సమగ్రాభివృద్ధి, ఆత్మరక్షణ కోసం కరాటే నేర్పిస్తున్నది. సృజనాత్మకతను పెంపొందించే కార్యక్రమాలు చేపడుతున్నది. తల్లిదండ్రుల ఆకాంక్ష మేరకు ఆంగ్ల మాధ్యమాన్ని అందుబాటులో తెచ్చి తెలుగు, ఉర్దూ, ఇంగ్లీషుతో కూడిన నాణ్యమైన ద్వీభాషా వాచకాలను ఉచితంగా అందిస్తున్నది.

### - 'మన ఊరు- మన బడి' తో విప్లవాత్మక మార్పులు..

'మన ఊరు- మన బడి', 'మన బస్టి- మన బడి' కార్యక్రమాలతో ప్రభుత్వ పాఠశాలలు సర్పాంగ సుందరంగా ముస్తాబవుతున్నాయి. శిథిలావస్థకు చేరిన భవనాలన్నీ సరికొత్తగా రూపుదిద్దుకుంటున్నాయి. బాలబాలికలకు వేర్వేరుగా మరుగుదొడ్లు, మూత్రశాలలు, తాగునీరు, డ్యూయల్ డెస్కులు, ప్రహారీలు, డైనింగ్ హాల్స్, గార్డెనింగ్, డిజిటల్ బోర్డులు, ప్యాన్లు, విద్యుత్తెల్లిబ్లు, భవనాలకు రంగులు, అవసరమైన చోట అదనపు తరగతి గదులు, సైన్స్ ల్యాబ్స్, గ్రంథాలయాలను ఏర్పాటు చేసింది. వారంలో మూడు రోజులు కోడిగుడ్లు అందిస్తున్నది. విద్యార్థుల శారీరక దృఢత్వం కోసం వారంలో మూడు రోజుల పాటు రాగిజావ అందించే కార్యక్రమాన్ని మంగళవారం నుంచి ప్రారంభించనుంది. తల్లిదండ్రులపై ఆర్థిక భారాన్ని తొలగించేందుకు 1 నుంచి 5 వరకు ప్రింటెడ్ వర్క్ బుక్స్ తో పాటు 6 నుంచి 12 వరకు


నోట్ బుక్స్ పంపిణీ చేస్తున్నది. ప్రభుత్వం కల్పిస్తున్న అనేక సౌకర్యాలతో పాటు ఉపాధ్యాయుల కృషితో ఏటా సర్కారు బడుల్లో విద్యార్థుల నమోదుశాతం గణనీయంగా పెరుగుతున్నది.

### ప్రాథమిక విద్య బలోపేతానికి 'తొలిమెట్టు'..

ప్రాథమిక విద్య బలోపేతం కోసం గతేడాది తొలిమెట్టు కార్యక్రమాన్ని విద్యాశాఖ ప్రారంభించింది. ఉపాధ్యాయులు పాఠ్య ప్రణాళికలు, బోధనోపకరణాలతో బోధిస్తున్నారు. దీని ద్వారా విద్యా వ్యవస్థలో విప్లవాత్మక మార్పునకు బీజేసీ పడింది. నిరంతర పర్యవేక్షణ, మార్గదర్శనం సాధ్యమైంది. ఉపాధ్యాయుల పనితీరు, సృజనాత్మకతను వెలికితీసేందుకు పాఠశాల, మండల, జిల్లా స్థాయిలో టీఎల్ఎం మేళాలు నిర్వహించారు. తద్వారా విద్యార్థుల అభ్యుసన సులభమవడమే కాకుండా తోటి ఉపాధ్యాయుల్లో బోధనోపక

### సౌకర్యాల కల్పనపై ప్రభుత్వం దృష్టి.. - ఎంఓ లబ్బల్ హై, డీకావో, హనుమకొండ

సర్కారు బడుల మనుగడకు ప్రభుత్వ చాలా నిధులు కేటాయించింది. కార్పొరేట్లను తలదన్నేలా సర్కారు పాఠశాలలు రూపుదిద్దుకున్నాయి. ప్రధానంగా ఇంగ్లీషు మీడియంలో బోధించడంతో చాలా మంది తల్లిదండ్రులు సర్కారు బడుల వైపు మొగ్గు చూపుతున్నారు. పాఠశాలల్లో అన్ని సౌకర్యాలు కల్పించి విద్యార్థులకు ఖర్చు లేకుండా విద్యనందిస్తున్నది. ప్రాథమిక విద్య బలోపేతానికి ప్రవేశపెట్టిన తొలిమెట్టు ద్వారా విద్యార్థుల అభ్యుసన సామర్థ్యాలు పెరిగాయి. ఈ సంవత్సరం నుంచి ఉచితంగా నోట్ బుక్స్ సరఫరా చేస్తున్నది.



### స్వరాష్ట్రంలోనే విద్యాభివృద్ధి.. పీ రామారావు, డీకావో, మహబూబాబాద్

తెలంగాణ రాష్ట్ర ఏర్పాటు తర్వాతే విద్యా వ్యవస్థలో అభివృద్ధి జరిగింది. నాడు ప్రభుత్వ బడుల్లో అరకొర వసతులతో విద్యార్థులు, ఉపాధ్యాయులు ఇబ్బందులు పడేవారు. నేడు అత్యాధునిక సౌకర్యాలు కల్పించిన సర్కారు అన్ని సమస్యలను పరిష్కరించింది. విద్యార్థుల నమోదు శాతం కూడా పెరిగింది. ఆంగ్ల మాధ్యమాన్ని ప్రవేశ పెట్టడంతో తల్లిదండ్రులు తమ పిల్లలను ప్రభుత్వ పాఠశాలలకు పంపించడానికి మొగ్గు చూపుతున్నారు.



### బెటాలియన్ లో నర్సరీని ప్రారంభించిన కలెక్టర్ ప్రావీణ్య

కరీమాబాద్, జూన్ 19 : తెలంగాణ ఆవిర్భావ దశాబ్ది ఉత్సవాల్లో భాగంగా మాము నూరులోని నాలుగో బెటాలియన్ లో నూతనంగా ఏర్పాటు చేసిన నర్సరీని కలెక్టర్ ప్రావీణ్య ప్రారంభించారు. సోమవారం బెటాలియన్ లో నిర్వహించిన తెలంగాణ హరితోత్సవం కార్యక్రమానికి ఆమె ముఖ్య అతిథిగా హాజరై గ్రేటర్ వరంగల్ మున్సిపల్ కమిషనర్ షేక్ రిజ్వాన్ బాషా, నాలుగో బెటాలియన్ కమాండెంట్ సింధూశర్మతో కలిసి పర్యటించారు. వారంతో ప్రారంభించారు. వాతావరణంలో వచ్చిన మార్పుల మూలంగా పెరుగుతున్న భూతాపాన్ని తగ్గించడానికి ప్రభుత్వం ప్రతి ఒక్కరితో హరితహారం కార్యక్రమం ద్వారా మొక్కలు నాటిస్తున్నదని పేర్కొన్నారు. ప్రకృతి వనరులను రానున్న తరాలకు పదిలంగా అందించడానికి అందరూ మొక్కలు నాటాలన్నారు. బెటాలియన్ ఆవరణ విశాలంగా ఉన్నందున మొక్కల పెంపకాన్ని భాద్యతగా చేపట్టాలని కోరారు. ఈ సందర్భంగా కమాండెంట్ కలెక్టర్, కమిషనర్లను శాలువతో ఘనంగా సత్కరించారు. కార్యక్రమంలో అసిస్టెంట్ కమాండెంట్ జయరాం, రాంబాబు, ఆర్ఐఐలు శోభనబాబు, వెంకటేశ్వర్లు, నాగేశ్వరరావు, రాజ్ కుమార్, ఆశోక్, దయాశిల, నాగరాజు తదితరులు పాల్గొన్నారు.

# హరితహారంలో భాగస్వాములవ్వాలి

### ■ టీఎస్ ఎన్టీడీసీఎల్ సీఎంఓ గోపాల్ రావు

హనుమకొండ సబర్బన్, జూన్ 19 : రాష్ట్ర ప్రభుత్వం ప్రతిష్టాత్మకంగా చేపట్టిన హరితహారంలో ప్రతి ఒక్కరూ భాగస్వాములై మొక్కలు నాటాలని టీఎస్ ఎన్టీడీసీఎల్ సీఎంఓ అన్నమనేని గోపాల్ రావు కోరారు. హరితోత్సవంలో భాగంగా సోమవారం విద్యుత్ కార్యాలయంలో మొక్కలు నాటారు. ఈ సందర్భంగా ఆయన మాట్లాడుతూ.. 'సీఎం కేసీఆర్ చేపట్టిన హరితహారంతో తెలంగాణ పచ్చగా మారిందనిన్నారు. మొక్కలు నాటి భావితరాలకు కాలుష్య రహిత పర్యావరణాన్ని అందించాలని కోరారు. ఆకుపచ్చ తెలంగాణ నిర్మించడమే సర్కారు ధ్యేయమని, ఇంటి ఆవరణల్లో కూడా మొక్కలు నాటాలని చెప్పారు. నాటిన చెట్లను రక్షించడం అందరి బాధ్యత అని అన్నారు. కార్యక్రమంలో డైరెక్టర్లు బీ వెంకటేశ్వర్ రావు, పీ గణపతి, పీ సంధ్యారాణి, పీ మోహన్ రెడ్డి, ఇన్చార్జి డైరెక్టర్ వీ తిరుపతిరెడ్డి, చీఫ్ విజిలెన్స్ అధికారి బీ జనార్దన్, సీజీఎంల అశోక్ కుమార్, సదర్ లాల్, మోహన్ రావు, కిషన్, ప్రభాకర్, రాజుచౌహన్, కేఎన్ గుట్ట, రవీంద్రనాథ్, బీకంసింగ్, కంపెనీ కార్యదర్శి కే వెంకటేశ్, ఎన్కా సివిల్ అంకూర్ పాల్గొన్నారు.

### మడికొండలో..

మడికొండ : తెలంగాణ దశాబ్ది ఉత్సవాలలో భాగంగా మడికొండలోని సబ్

స్టేషన్ లో కాజీపేట ఏడీఈ నార్ద సుబ్రహ్మణ్యేశ్వరరావు ఆధ్వర్యంలో చేపట్టిన హరితహారం కార్యక్రమానికి ఎన్టీడీసీఎల్ సీఎంఓ అన్నమనేని గోపాల్ రావు ముఖ్య అతిథిగా హాజరయ్యారు. ఈ సందర్భంగా సబ్ స్టేషన్ ఆవరణలో మొక్కలు నాటి నీళ్లు పోశారు. అనంతరం ఆయన మాట్లాడుతూ.. 'ప్రతి ఒక్కరూ మొక్కలు నాటి భావితరాలకు మార్గదర్శకులు కావాలని ఆకాంక్షించారు. డైరెక్టర్లు వెంకటేశ్వర్ రావు, గణపతి, సంధ్యారాణి, మోహన్ రెడ్డి, తిరుపతిరెడ్డి, హనుమకొండ ఎన్కా వెంకటరమణ, హనుమకొండ డీకా సాంబరెడ్డి, డీకా టెక్నికల్ విజయేందర్ రెడ్డి, ఆపరేషన్ ఏడీఈలు మల్లికార్జున్, కిషన్, ఏకా వాలునాయక్ పాల్గొన్నారు.



ఎన్టీడీసీఎల్ కార్యాలయంలో మొక్కను నాటుతున్న సీఎంఓ గోపాల్ రావు

### కోతులను తప్పించబోయి చెట్టును ఢీకొట్టిన బైకె

- తల్లికొడుకులు అక్కడిక్కడే మృతి
- తాడ్వాయి మండలం లవ్వాల స్టేజీ సమీపంలో ఘటన

తాడ్వాయి, జూన్ 19 : బైకె అదుపుతప్పి రోడ్డు పక్కనే ఉన్న చెట్టుకు ఢీకొనడంతో తల్లికొడుకులు సునారాని రమాదేవి(45), స్టీవెన్(18) మృతిచెందారు. ఈ ఘటన మండల కేంద్రానికి 8 కిలోమీటర్ల దూరంలో 163వ జాతీయ రహదారిపై సోమవారం ఉదయం జరిగింది. కన్నాయిగుడెం మండలంలోని బుట్టాయిగుడెనికి చెందిన అంగనవాడీ టీచర్ రమాదేవి, ఆమె కొడుకు స్టీవెన్ బైకెపై ములుగుకు బయలుదేరారు. మండల కేంద్రం దాటిన తర్వాత లవ్వాల స్టేజీ సమీపంలో రోడ్డుపైకి అకస్మాత్తుగా వచ్చిన కోతులను తప్పించబోయి బైకె చెట్టును ఢీకొట్టడంతో ఇద్దరు అక్కడిక్కడే మృతిచెందారు. అటుగా వచ్చిన వాహనదారులు మృతదేహాలను గమనించి పోలీసులకు సమాచారం అందించారు. ఎస్పి వెంకటేశ్వర్ రావు ఘటనా స్థలానికి వెళ్లి మృతదేహాలను ఏటారునాగారం దమాఖానకు తరలించారు.

### వసెట్ ఫలితాలు వాయిదా..

హనుమకొండ చౌరస్తా, జూన్ 19 : మే 26, 27వ తేదీల్లో నిర్వహించిన వసెట్-2023 ఫలితాలు, ఫైనల్ కీని అనివార్య కారణాల వల్ల 20వ తేదీన ప్రకటించలేకపోతున్నట్లు వసెట్ కన్వీనర్ ఆచార్య పీ వరలక్ష్మి ఒక ప్రకటనలో తెలిపారు. ఫలితాలు, ఫైనల్ కీ ఎప్పుడు ప్రకటించేది త్వరలో చెబుతామని స్పష్టం చేశారు.

### మట్టి తరలింపుదారులపై కేసు నమోదు

గీసుగోండ, జూన్ 19 : మండలంలోని నందనాయకతండా గ్రామంలో ఎన్నారెన్సీ కెనాల్ వెంట ఉన్న మట్టిని అక్రమంగా తరలిస్తున్న 8 ట్రాక్టర్లను సోమవారం పోలీసులు పట్టుకున్నారు. కొంత కాలంగా ఎలాంటి అనుమతులు లేకుండా కొంత మంది మట్టిని ప్రైవేట్ వెంచర్లకు తరలిస్తూ సామ్యు చేసుకుంటున్నారు. స్థానికుల సమాచారంతో పోలీసులు మట్టిని అక్రమంగా తరలిస్తున్న ట్రాక్టర్లను పట్టుకొని పోలీస్ స్టేషన్ కు తరలించి ట్రాక్టర్ల యజమానులు, డ్రైవర్లపై కేసు నమోదు చేసినట్లు సీఐ పట్ల రాజు తెలిపారు.